

රාජ්‍ය පරිපාලන චක්‍රලේඛ අංක: 26/2017

මගේ අංකය: Pns/P8/02/16

රාජ්‍ය පරිපාලන හා කළමනාකරණ
අමාත්‍යාංශය
නිදහස් චතුරශ්‍රය
කොළඹ 07.

2017.10.12

අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දිස්ත්‍රික් ලේකම්වරුන්
දෙපාර්තමේන්තු ප්‍රධානීන් හා
ප්‍රාදේශීය ලේකම්වරුන් වෙත

වැන්දඹු/වැන්දඹූ පුරුෂ හා අනන්දරු විශ්‍රාම වැටුප් ක්‍රමයන් සඳහා පැරණි අංක: 82/83 හා M/F කාණ්ඩ යටතේ ලියාපදිංචි පැරණි සාමාජිකයින් මාර්ගගත ක්‍රමය (Online) ඔස්සේ නැවත ලියාපදිංචි කිරීම

1898 වැන්දඹු හා අනන්දරු විශ්‍රාම වැටුප් අරමුදල් ආඥා පනත හා 1983 අංක 24 දරණ වැන්දඹු පුරුෂ හා අනන්දරු විශ්‍රාම වැටුප් පනත අනුව සියලුම රාජ්‍ය සේවකයින් අනිවාර්යයෙන්ම වැන්දඹු/වැන්දඹූ පුරුෂ හා අනන්දරු විශ්‍රාම වැටුප් ක්‍රමය යටතේ දායක වීම අත්‍යාවශ්‍ය කරුණක් වේ. මේ සම්බන්ධයෙන් රාජ්‍ය පරිපාලන හා කළමනාකරණ අමාත්‍යාංශය මඟින් හා විශ්‍රාම වැටුප් දෙපාර්තමේන්තුව මඟින් වරින් වර නිකුත් කරන ලද චක්‍රලේඛ මඟින් ලබා දී ඇති උපදෙස්වලට ද අවධානය යොමු කරවමි.

02. ඒ අනුව දැනටමත් පොදු 86, පොදු 86(අ) අයදුම්පත් භාවිත කරමින් සියලුම රාජ්‍ය සේවකයින්ට 82/83 හා F/M කාණ්ඩ යටතේ සාමාජික අංක නිකුත් කර තිබේ.

03. එසේම වැන්දඹු, වැන්දඹූ පුරුෂ හා අනන්දරු ක්‍රමයට දායක වන නව නිලධාරීන් සඳහා 2015.03.12 දින සිට මාර්ගගත ක්‍රමය (Online) හඳුන්වා දී PD 01 අයදුම්පත මඟින් ලියාපදිංචි කර අංක කාණ්ඩයන් නිකුත් කර ඇත.

04. මේ වන විට විශ්‍රාම වැටුප් දෙපාර්තමේන්තුවේ සියලුම කාර්යයන් පරිගණක ගත කරමින් විධිමත් හා සරල කිරීම සිදු කරනු ලබන අතර, සියලු රාජ්‍ය නිලධාරීන් විශ්‍රාම ප්‍රතිලාභ ලබා ගැනීම සඳහා මාර්ගගත ක්‍රමවේදය භාවිත කරමින් අයදුම්පත් ඉදිරිපත් කරනු ලබයි.

05. එය ඉතා කාර්යක්ෂම හා ඵලදායී වැඩසටහනක් බව හඳුනාගෙන ඇති අතර, එමඟින් නිලධාරීන්ගේ තොරතුරු යාවත්කාලීන වීම හේතුවෙන් නැවත නැවත තොරතුරු ගෙන්වා ගැනීම අවශ්‍ය නොවේ. මෙම පහසුකම් තවදුරටත් වැඩි දියුණු කිරීම සඳහා ඉහත 02 ඡේදයේ දක්වා ඇති පරිදි දැනට වැන්දඹු/වැන්දඹු පුරුෂ හා අනන්දරු විශ්‍රාම වැටුප් ක්‍රමයේ ලියාපදිංචි වූ සියලු රාජ්‍ය නිලධාරීන් ජාතික හැඳුනුම්පත් අංකය (නව/පැරණි) හා දැනට ඔබ වෙත නිකුත් කර ඇති වැන්දඹු/වැන්දඹු පුරුෂ හා අනන්දරු අංකය ඇතුළත් කරමින් මාර්ගගත ක්‍රමය (Online) යටතේ නැවත ලියාපදිංචි කිරීමට තීරණය කර ඇත.

06. මෙම චක්‍රලේඛයෙහි 03 ඡේදයේ පරිදි දැනටමත් මාර්ගගත ක්‍රමයට (Online) ලියාපදිංචි වී ඇති සාමාජිකයින්ට තම තොරතුරු යථාවත් (Update) කිරීමට පහසුකම් සලසා ඇත.

එබැවින් මාර්ගගත ක්‍රමය ඔස්සේ ලියාපදිංචි නොවූ සියලුම රාජ්‍ය නිලධාරීන් 2018.03.31 දිනට පෙර නැවත ලියාපදිංචිය අනිවාර්ය වන අතර, ඒ සඳහා www.pensions.gov.lk යන විශ්‍රාම වැටුප් දෙපාර්තමේන්තු වෙබ් අඩවියෙහි වැන්දඹු අනන්දරු විශ්‍රාම වැටුප් නැවත ලියාපදිංචි පිවිසුම වෙත පිවිස එහි සඳහන් උපදෙස් පරිදි වැන්දඹු/වැන්දඹු පුරුෂ හා අනන්දරු විශ්‍රාම වැටුප් ක්‍රමයෙහි නැවත ලියාපදිංචි විය යුතු බව දන්වමි.



ජේ. ජේ. රත්නසිරි

ලේකම්

රාජ්‍ය පරිපාලන හා කළමනාකරණ අමාත්‍යාංශය